



लाइफStyle

रणवीर सिंह की फिल्म 'धुरंधर' ने जमकर तबाही मचाई थी। इसके सभी कलाकारों को दर्शकों ने काफी पसंद किया था। वहीं, इस ब्लॉकबस्टर फिल्म के गानों को भी काफी पसंद किया गया है।

काउबॉय हैट लुक में नजर आए सलमान...

मुंबई। जल्द ही सलमान खान की अपकमिंग फिल्म मातृभूमि रिलीज होगी। इसी बीच उन्हें मुंबई के बांद्रा में एक डबिंग स्टूडियो के बाहर देखा गया। पैपराजी भाईजान की तस्वीरें और वीडियो लेने के लिए मौके पर नजर आए। एक वायरल वीडियो में सलमान खान काउबॉय हैट लुक में दिखाई दिए, जो उन पर

खूब जंच रहा था। वायरल वीडियो में सलमान ने यूनीक काउबॉय हैट पहनी थी साथ ही उनके गले में एक पेंडेंट भी था, उस पर तीन नग लगे थे। यह पेंडेंट उनके लुक को और भी खास बना रहा था। सलमान खान 'मातृभूमि' नाम की एक देशभक्ति से भरी फिल्म कर रहे हैं।

जैस्मिन

लाइव कॉन्सर्ट में किया सगाई का ऐलान

एजेंसी ►► नई दिल्ली

इन गानों को सिंगर जैस्मीन सैंडलस ने भी अपनी आवाज दी है, जो फिलहाल अपनी पर्सनल लाइफ को लेकर सुर्खियों में हैं। हाल ही में दिल्ली में उन्होंने अपने मंगेतर शेखर चौधरी से फैंस को रूबरू कराया है? 'धुरंधर' के साथ-साथ जैस्मीन सैंडलस की लोकप्रियता में भी गजब का इजाफा हो गया था। वो आज के वक्त की मशहूर और चर्चित सिंगर्स में से एक बन चुकी हैं। सिंगर ने हाल ही में दिल्ली में एक लाइव कॉन्सर्ट किया। इस दौरान उन्होंने फैंस को हैरान क दिया। स्टेज पर उन्होंने शेखर चौधरी को अपने फैंस से मिलवाया। स्टेज पर दोनों की केमिस्ट्री देखने लायक रही। बीच कॉन्सर्ट में शेखर ने स्टेज पर एंट्री ली। जैस्मीन ने वीड्युकर शेखर को गले लगा लिया और ऐलान किया कि शेखर के साथ उनकी सगाई हो चुकी है। जैस्मीन ने कहा, 'तू आ ही गया चौधरी साहब स्टेज ते, दिस इज माई मैन, एवरीबडी।' वहीं इसके अलावा उन्होंने कहा, 'ये वही ईसान हैं जिन्होंने मुझे रिंग पहनाई है, ये मेरे हैं।' शेखर चौधरी को लाइमलाइट से दूर रहना पसंद हैं। तभी तो सगाई के बाद लोगों को पता लग पाया है कि जैस्मीन और शेखर रिलेशनशिप मे हैं। बता दें कि जहां जैस्मीन म्यूजिक और एंटरटेनमेंट इंडस्ट्री से ताल्लुक रखती हैं तो वहीं शेखर का इस फील्ड से कोई रिश्ता नहीं है।



हॉलीवुड मसाला


150 से ज्यादा फिल्मों में किया काम

लॉस एंजिल्स। जुरासिक पार्क फ्रैंचाइजी में डॉ. एलन ग्रांट का किरदार निभाने वाले व्यूजीलैंड के एक्टर सैम नील का सोमवार को निधन हो गया। वो 78 साल के थे। पांच दशकों से ज्यादा लंबे कैरियर में नील ने 150 से ज्यादा फिल्मों और शो में काम किया। उनकी फिल्मों की लिस्ट में डेड काम, द हंट फॉर रेड अक्टूबर, द जंगल बुक, इन द माउथ ऑफ मैडनेस, इवेंट होराइजन, वाइसेंटिनियल मेन, द डिश, पॉटर रैबिट और ताइका वाइटीटी की हंट फॉर द वाइल्डरपीपल शामिल हैं।



माइकल ने 100 करोड़ से ज्यादा की कमाई...

लॉस एंजिल्स। फिल्म 'माइकल' 24 अप्रैल को रिलीज हुई थी। फिल्म ने बॉक्स ऑफिस पर शानदार परफॉर्म किया और इसे दर्शकों से खूब प्यार मिला। अब फिल्म ने एक नया माइलस्टोन हासिल किया है। 'माइकल' ने दुनियाभर में 1 बिलियन डॉलर (करीब 100 करोड़) की कमाई का आंकड़ा पार कर लिया है। इसके साथ ही यह दुनिया की पहली बायोपिक फिल्म बन गई है, जिसने यह मुकाम हासिल किया है। रिपोर्ट के मुताबिक, फिल्म ने विदेशों में 629.8 मिलियन डॉलर (5,996.28 करोड़) और घरेलू बॉक्स ऑफिस (अमेरिका) में 371.8 मिलियन डॉलर की कमाई की है। इस तरह फिल्म की कुल कमाई 1,001 बिलियन डॉलर तक पहुंच गई है। यह फिल्म अप्रैल में रिलीज हुई थी और तभी से लगातार रिकॉर्ड तोड़ रही है।



हेमा की बायोपिक के लिए दीपिका पहली पसंद

नई दिल्ली। ड्रीम गर्ल हेमा मालिनी की जिंदगी अगर कभी बड़े पर्दे पर उतरी, तो उनका किरदार कौन निभाएगा? ये सवाल सालों से फैंस के मन में घूम रहा था। अब खुद हेमा मालिनी ने इस सस्मेंस से पर्दा उठा दिया है। 60 साल के फिल्मी सफर का जश्न मना रही हेमा मालिनी ने साफ कर दिया कि अगर उनकी बायोपिक बनती है, तो वो उसमें दीपिका पादुकोण को देखना चाहेंगी। हेमा ने कहा कि अगर दीपिका चाहें तो वो उनका रोल कर सकती हैं। उन्होंने दीपिका की तारीफ करते हुए कहा कि वो खूबसूरत हैं, टैलेंटेड हैं और इस किरदार के साथ पूरा इंसाफ कर सकती हैं। हेमा और दीपिका का रिश्ता नया नहीं है। साल 2017 में जब हेमा मालिनी की बायोग्राफी लॉन्च हुई थी, तब भी उन्होंने दीपिका को ही इसके लिए चुना था।



सात साल बाद गोविंदा का कमबैक...

नई दिल्ली। हीरो नंबर 1 गोविंदा अब एक बार फिर बड़े पर्दे पर कमबैक करने के लिए तैयार हैं। वो फिल्म रूपा में नजर आने वाले हैं। गोविंदा ने रूपा की अनाउंसमेंट कर दी है। इस फिल्म में वो नई एक्ट्रेस रानी स्वर्णकार संग दिखेंगे. फिल्म को गोविंदा प्रोड्यूस भी कर रहे हैं। गोविंदा ने प्रेस कॉन्फ्रेंस में अपनी पर्सनल और प्रोफेशनल लाइफ के बारे में बात की। फिल्म के बारे में उन्होंने कहा, 'अब मैं तैयार हूँ। अब आगे आप पूरी कास्ट को देख पाएंगे. मुझे ऐसा लगता है कि ये अलग तरह की फिल्म होगी खासकर यंगस्टर्स के लिए। बहुत ही उम्मीदों के साथ यंगस्टर्स शुरूआत करते हैं, लेकिन वो कभी-कभार भटक जाते हैं। माया का जो हिस्सा हम दिखा सकते हैं वो मैं अब इस फिल्म में दिखाने जा रहा हूँ। यंगस्टर्स भीड़ में खोए हुए व्यक्ति की तरह न लगे।'

टीवी मसाला



आदर्श बाल विद्यालय का ट्रेलर आया सामने कॉमेडी और ह्यूमर से भरपूर दिखी कहानी

नई दिल्ली। हिमांक गौर के निर्देशन में बनी नई कॉमेडी-ड्रामा सीरीज आदर्श बाल विद्यालय का आधिकारिक ट्रेलर रिलीज हो चुका है। ये सीरीज प्राइम वीडियो पर स्ट्रीम होने वाली है। बच्चों की अंतरंगी मस्ती से भरपूर सीरीज 'आदर्श बाल विद्यालय' का ट्रेलर सामने आ गया है। ट्रेलर में ज्ञानेश्वर त्रिपाठी (केके मेनन द्वारा अभिनीत) नाम का एक लापरवाह स्कूल प्रिंसिपल नजर आता है, जो कैमब्रिज में सरकार द्वारा प्रायोजित एक टैनिंग प्रोग्राम में अपने स्कूल के बच्चों को भेजना चाहता है। उनकी इसी इच्छा के कारण वे अपनी टीचर्स की टीम के साथ मिलकर स्कूल के बच्चों को सुधारने की कोशिश करते हैं, लेकिन बिगड़ेल बच्चों की हरकतों की वजह से उसे कैमब्रिज का सपना अधूरा लगने लगता है। इस बीच उसे कई मुश्किलों का सामना करना पड़ता है। ट्रेलर में हल्की-फुल्की कॉमेडी, बच्चों की मस्ती और मनोरंजन से भरपूर एक सीरीज की झलक देखने को मिलती है। 'आदर्श बाल विद्यालय' सीरीज में केके मेनन, अर्चना पूरन सिंह, नवीन कर्स्त्रिया, प्रसन्ना बिट्ट, देवेन भोजानी, अजितेश गुप्ता, अन्नपूर्णा सोनी, प्राची शाह और अभिमन्यु सिंह नजर आएंगे। इसका निर्देशन हिमांक गौर ने किया है। इस सीरीज के कुल 7 एपिसोड आएंगे। सीरीज 24 जुलाई से भारत और दुनिया भर में हिंदी भाषा और अंग्रेजी सबटाइटल के साथ स्ट्रीम होगी।

बिग बॉस को टक्कर देने आया भोजपुरी बवाल

नई दिल्ली। जब भोजपुरी मनोरंजन जगत के सबसे बड़े सुपरस्टार एक ही टेबल पर साथ बैठते हैं, तो नतीजा सिर्फ एक मुलाकात नहीं, बल्कि 'बवाल' होता है। 2 अगस्त को होने वाले प्रीमियर से पहले, जियोहॉस्टस्टर और करलस ने 'भोजपुरी बवाल' की पहली झलक जारी की है, जो दर्शकों को आनेवाली बेबाक बातचीत, मस्ती, टक्करवा और जबरदस्त मनोरंजन की एक रोमांचक झलक दिखाती है। पवन सिंह, दिनेश लाल यादव 'निरहुआ', आसपासी दुबे, काजल राघवानी और तेज प्रताप यादव पहली बार भारत की पहली प्रीमियम सेलिब्रिटी-फॉलो रियलिटी सीरीज में बेबाक अंदाज में नजर आएंगे. वीडियो की शुरुआत डिन्नर टेबल पर बैठे कलाकारों से होती है, जहां वे इस बात पर चर्चा कर रहे हैं कि शो की दर्शकों के सामने कैसे पेश किया जाए. लेकिन कुछ ही पलों में बातचीत अप्रत्याशित मोड़ ले लेती है। हल्की-फुल्की गोकर्नाक बहस में बदल जाती है, मजाक आसपास का रूप ले लेता है और सभी खिंतारे एक-दूसरे से जुड़ी अफवाहों, धिवांदों और लोगों की धारणाओं पर खुलकर बात करने लगते हैं।

कहानी ऐसी हो, जो सोचने पर मजबूर करे : जॉन अब्राहम

मुंबई। पिछले काफी वक्त से जॉन अब्राहम रोहित शेट्टी के निर्देशन में बनने वाली मुंबई के पूर्व कमिश्नर राकेश मारिया की बायोपिक को लेकर चर्चाओं में हैं। हाल ही में जॉन अब्राहम ने राकेश मारिया का किरदार निभाने और अखिल जिंदगी के लोगों को पर्दे पर उतारने की जिम्मेदारी के बारे में बात की। साथ ही उनका मानना है कि सिनेमा का काम सिर्फ मनोरंजन करना नहीं है। इसे फिल्म खत्म होने के बाद भी दर्शकों के जेहन में बने रहना चाहिए। एक बातचीत के दौरान जॉन ने कहा कि दमदार कहानी कहने का तरीका ऐसा होना चाहिए, जो मनोरंजन करे, सोचने पर मजबूर करे और फिल्म खत्म होने के बाद भी दर्शकों के मन में बसी रहे। उन्होंने कहा कि मुझे लगता है कि हर कहानी आपको कुछ न कुछ देकर जानी चाहिए। मनोरंजन जरूरी है, सिनेमा को हमेशा आपको जोड़े रखना चाहिए। लेकिन अगर कोई फिल्म थिएटर से निकलने या उसे देखने के बाद भी आपके साथ बनी रहती है। तो यह और भी अच्छी बात है। मैं प्रोजेक्ट्स इसलिए नहीं चुन रहा हूँ कि वे कोई खास बात कहना चाहते हैं। मैं उन्हें इसलिए चुनता हूँ क्योंकि मुझे लगता है कि वे ईमानदार हैं, अच्छी तरह से कही गई हैं और मानवतात्मक रूप से जोड़ने वाली हैं। अगर उनसे बातचीत शुरू होती है, तो यह एक बोनस है।



राकेश मारिया का निभाएंगे किरदार

इतने साल में एक प्रोड्यूसर के तौर पर मुझे घटसास हुआ है कि मैं ऐसी कहानी को सामने लाने में मदद कर सकता हूँ जिसे देखा जाना चाहिए। आखिर में, कहानी ही सबसे अहम होती है। अगर वह मुझे प्रभावित करती है, तो मैं उसे सपोर्ट करूंगा। मुंबई के पूर्व कमिश्नर राकेश मारिया की बायोपिक को लेकर मैं जॉन अब्राहम ने बात की। उन्होंने कहा कि राकेश मारिया का करियर हमारे देश के इतिहास की कुछ अहम घटनाओं से जुड़ा रहा है, इसलिए उन्हें पर्दे पर उतारने में एक बड़ी जिम्मेदारी का घटसास होता है। जब आप किसी असली इंसान का किरदार निभाते हैं, तो मकसद उनकी नकल करना नहीं होता, बल्कि उनकी पब्लिक इमेज के पीछे छिपी असली इंसान को समझना होता है।

जापान में धुरंधर का बुरा हाल, बॉक्स ऑफिस पर साबित हुई डिजास्टर...

नई दिल्ली। रणवीर सिंह स्टार और आदित्य धर निर्देशित धुरंधर ने देश और दुनियाभर में ब्लॉकबस्टर परफॉर्म किया था। वहीं, ये फिल्म 10 जुलाई को जापान में रिलीज की गई थी, लेकिन यहाँ ये फिल्म दर्शकों को सिनेमाघरों तक खींचने में नाकामयाब साबित हुई है। जापान में फिल्म की ओपनिंग काफी ठंडी रही है। बता दें कि जापान में 'धुरंधर' को एक बड़ा झटका लगा है। आदित्य धर के डायरेक्शन में बनी इस बड़े बजट की एक्शन ड्रामा फिल्म को 10 जुलाई को देश भर में लगभग 80 स्क्रीन्स पर रिलीज किया गया था। ट्रेड रिपोर्ट्स के मुताबिक, पहले दिन 900 से भी कम दर्शकों ने यह फिल्म देखी। गौरतलब है कि इसे जापानी मार्केट में जोर-शोर से प्रमोट किया गया था बावजूद इसके ये जापानी बॉक्स ऑफिस पर पहले ही दिन फुर्त्स साबित हुई है। इसी के साथ ये



जापान में किसी भारतीय फिल्म को सबसे कमजोर ओपनिंग में से एक बन गई है। हैरानी की बात ये है कि ये फिल्म जापान में अपने पहले दिन टॉप 25 फिल्मों में भी जगजग नहीं बना पाई।

जापानी दर्शकों को पसंद आई फिल्म

रिलीज के स्कूल को देखते हुए, ओपनिंग के आंकड़े ट्रेड के लिए एक बड़ा सरप्राइज रहे हैं। रिलीज से पहले फिल्म से अच्छी उम्मीदें थीं। हालाँकि, जापानी दर्शकों को यह फिल्म पसंद नहीं आई, जिसके कारण ज्यादातर जगहों पर बहुत कम लोग फिल्म देखने पहुंचे। गौरतलब है कि जापान में आरआरआर और साहो जैसी कई भारतीय फिल्मों सफल रही हैं और उन्होंने ओपनिंग डे पर बहुत ज्यादा दर्शक जुटाए थे। इसके उलट, 'धुरंधर' की शुरुआत पुष्पा 2 जैसी ही धीमी रही। दरअसल, पुष्पा 2 को भी रिलीज से पहले जबरदस्त चर्चा के बावजूद पहले दिन 900 से कम दर्शक मिले थे। यह ट्रेंड बताता है कि जापानी मार्केट में ग्लोबल पॉपुलैरिटी को बॉक्स ऑफिस पर सक्सेस में बदलना एक चुनौती है।

तीसरी बेगम से रक्तांचल 3 तक, मनोरंजन की होगी बारिश

इस वीक ओटीटी पर दस्तक देंगी ये फिल्में और सीरीज

मर्डर 101

नाम से ही साफ है कि यह एक मर्डर मिस्ट्री है। अमेरिका के दशकों पुराने अनसुलझे मर्डर केस पर आधारित यह इन्वेस्टिगेशन सीरीज सिर्फ अपने तीन एपिसोड के साथ फिलहाल रिलीज हो रही है। इसमें एलेक्स कैपबेल लीड रोल में हैं। 13 जुलाई से यह सीरीज प्राइम वीडियो पर रिलीज हो गई है।

राइड और डाई

यह एक एक्शन-कॉमेडी सीरीज है। दो दोस्तों की जिंदगी पर बनी यह सीरीज इस वीक रिलीज होगी। इसे 15 जुलाई से अमेजन प्राइम वीडियो पर देखा जा सकेगा। इसमें हन्ना वाडिंगहैम और ऑक्टविया स्पेंसर लीड रोल में हैं।

नई दिल्ली। यह वीक सिनेमा प्रेमियों के लिए काफी खास है। हॉलीवुड फिल्म 'द ओडिसी' इसी वीक सिनेमाघरों में सजेगी। इसके अलावा रहूँ मैं तेरे रूबरू और महाप्रभु जगन्नाथ भी रिलीज होने वाली हैं। थिएटर्स से अलग ओटीटी पर भी कई दिलचस्प फिल्में और सीरीज रिलीज होगी।

तीसरी बेगम

यह फिल्म भी इस वीक की ओटीटी लिस्ट में शामिल है। यह वेब्स ओटीटी प्लेटफॉर्म पर दस्तक देगी। इसके लिए दर्शकों को कोई शुल्क अदा नहीं करना होगा वेब्स पर यह मुफ्त में स्ट्रीम होगी। निर्माता, लेखक एवं निर्देशक के सी बोकाडिया की यह फिल्म 18 जुलाई से स्ट्रीम होगी।



Teesri Begum

रक्तांचल सीजन 3

इस वीक 'रक्तांचल सीजन 3' भी आ रही है। यह एमेजन एमएक्स प्लेयर पर स्ट्रीम होगी। रितम श्रीवास्तव निर्देशित सीरीज 16 जुलाई से स्ट्रीम होगी। दर्शक बिना किसी सब्सक्रिप्शन के मुफ्त में इस सीरीज को एंजॉय कर सकते हैं। इसकी कहानी सिद्धार्थ मिश्रा ने लिखी है। पूर्वांचल में माफिया की असल कहानी पर बनी इस वेब सीरीज का पहला सीजन साल 2020 में और दूसरा सीजन 2022 में आया था।

डिजायर

इस हफ्ते की ओटीटी लिस्ट में 'डिजायर' भी है। यह 17 जुलाई, 2026 से नेटफ्लिक्स पर स्ट्रीम होगी। इस फिल्म में लुडविका पालेटा और जोस मारिया राजपिक जैसे कलाकार हैं। यह फिल्म एक ऐसे परिवार की कहानी पर आधारित है, जिसमें एक स्विमिंग कोच के आने से गहरा और खतरनाक भावनात्मक मोड़ आता है।

23,000 लाइव्स

यह जर्मन ड्रामा फिल्म है। 23,000 लाइव्स। 23,000 लाइव्स 17 जुलाई से नेटफ्लिक्स पर स्ट्रीम होगी। यह फिल्म 'जुगेंड रेटेट' नाम के युवाओं के एक ग्रुप की सच्ची कहानी पर आधारित है, जिन्होंने क्राउडफंडिंग के जरिए एक पुराना जहाज खरीदा और भूमध्य सागर में 23,000 से ज्यादा लोगों की जान बचाई थी।



खेल महाकुंभ में डीएवी की छात्रा शिवानी तिरकी ने जीता स्वर्ण पदक

राजपुर। डीएवी नेशनल स्पोर्ट्स मीट अंतर्गत आयोजित छत्तीसगढ़ जौन क्लस्टर स्तरीय खेल महाकुंभ में डीएवी मुख्यमंत्री पब्लिक स्कूल पतरातु की 10वीं की छात्रा शिवानी तिरकी ने शानदार प्रदर्शन करते हुए अंडर-17 बालिका वर्ग की 200 मीटर दौड़ में स्वर्ण पदक जीतकर विद्यालय और क्षेत्र का नाम रोशन किया है। इस उपलब्धि के साथ शिवानी का चयन राज्य एवं राष्ट्रीय स्तर की प्रतियोगिताओं के लिए भी हो गया है। छत्तीसगढ़ जौन के क्लस्टर स्तरीय खेल महाकुंभ का आयोजन डीएवी पब्लिक स्कूल एसईसीसील बिश्रामपुर, भटगांव एवं चिरमिरी में क्षेत्रीय अधिकारी प्रशांत कुमार के मार्गदर्शन में किया गया। प्रतियोगिता में 17 डीएवी विद्यालयों के खिलाड़ियों ने विभिन्न खेलों में भाग लेकर अपनी प्रतिभा, अनुशासन और खेल भावना का उत्कृष्ट प्रदर्शन किया। शिवानी तिरकी की इस सफलता से विद्यालय परिवार में हर्ष का माहौल है। शिवानी ने अपनी उपलब्धि का श्रेय अपने माता-पिता, विद्यालय के प्राचार्य, शिक्षकों तथा विशेष रूप से शिक्षिका रूचि सोनी को दिया। विद्यालय के प्राचार्य आशुतोष झा ने उज्ज्वल भविष्य की कामना करते हुए कहा कि सफलता निरंतर मेहनत, अनुशासन और लक्ष्य के प्रति समर्पण से ही प्राप्त होती है। उन्होंने विश्वास जताया कि शिवानी राज्य एवं राष्ट्रीय स्तर की प्रतियोगिताओं में भी उत्कृष्ट प्रदर्शन कर विद्यालय, जिले और प्रदेश का गौरव बढ़ाएंगी।

अवैध रेत उत्खनन एवं परिवहन पर खनिज विभाग की कार्रवाई, चार हाड़वा जब्त



सूरजपुर। कलेक्टर श्रीमती रेना जमील के निर्देशन में खनिज अमला, राजस्व अमला एवं जिला स्तरीय टास्क फोर्स द्वारा जिले में खनिजों का अवैध उत्खनन एवं परिवहन करने वालों के विरुद्ध सतत जांच एवं कार्रवाई की जा रही है। जांच के दौरान पत्थर, मिट्टी, मुरुम, मिट्टी, ईंट, रेत आदि खनिजों का अवैध उत्खनन एवं परिवहन करते पाए जाने पर संलग्न मशीनरी एवं वाहनों को नियमानुसार जब्त कर अवैध उत्खनन, परिवहन का प्रकरण दर्ज किया जा रहा है तथा अर्थदंड की वसुली भी की जा रही है। इसी क्रम में माह जुलाई में विभागीय अमला एवं जिले में गठित टास्क फोर्स द्वारा 13 जुलाई को बैशाखा के गंगोटी क्षेत्र से 4 वाहनों से कुल 56 घन मीटर अवैध रेत का परिवहन करते पाया गया। अवैध वाहनों के विरुद्ध कार्रवाई करते हुए चारों हाड़वा को पुलिस थाना बसदेई में सुपुर्द कराय गया है। जिला प्रशासन द्वारा जिले में अवैध उत्खनन एवं परिवहन पर पूर्णतः अंकुश लगाने हेतु ऐसी कार्रवाई निरंतर जारी रखने की बात कही गई है।

चढ़ावा के चोरी की जवाबदेही उन लोगों की जो श्री रामलाल मन्दिर प्रबंध में थे : सिंहदेव

अंबिकापुर। राममंदिर में चढ़ावा और चंदा चोरी और मंदिर निर्माण में आर्थिक अनियमितताओं को लेकर सोमवार को जिला कांग्रेस कमेटी सरगुजा ने जिला कांग्रेस कार्यालय राजीव भवन से श्री राम मंदिर तक आक्रोश रैली निकाल विरोध प्रदर्शन किया। इस दौरान पूर्व उपमुख्यमंत्री टीएस सिंहदेव ने कहा कि यह लोगों की आस्था पर अक्षय कुठाराघात है। चढ़ावा के चोरी की जबाबदेही सीधे उन लोगों की है जो श्री रामलला मंदिर के प्रबंध में थे और जिन लोगों ने उन्हें वहां बैठाया। पूर्व मंत्री श्री सिंहदेव ने कहा कि यह समस्त प्रबंधन संतो और गुरुजनों को एवं ऐसे स्वतंत्र लोगों को दे देना चाहिये जो आम लोगों की आस्था के प्रति जवाबदेह हों। प्रबंधन में संघ का कब्जा स्वीकार नहीं है। संघ परिवार की मंशा सभी मंदिरों का प्रबंधन हड़पने की है जो कतई स्वीकार नहीं है। कांग्रेस जिला अध्यक्ष बालकृष्ण पावक ने कहा कि राष्ट्रीय स्वयंसेवक संघ और भाजपा के चंदा चोरों को भगवान सद्बुद्धी दे। उन्होंने कहा कि

राम मंदिर चंदा चोरी के विरोध में कांग्रेस ने किया विरोध प्रदर्शन

सूरजपुर। अयोध्या स्थित राम के मध्य मंदिर निर्माण के नाम पर देशभर से एकत्रित किए गए चंदे में कथित रूप से हुई 'चंदा चोरी' और भारी वित्तीय अनियमितताओं का मामला अब पूरी तरह गरमा चुका है। इस संवेदनशील और बड़े मुद्दे को लेकर शहर कांग्रेस अध्यक्ष मनोज डालनिया एवं ब्लॉक कांग्रेस ग्रामीण अध्यक्ष जफर हैदर के संयुक्त नेतृत्व में कांग्रेस कार्यालय से अग्रसेन चौक तक पैदल यात्रा करते हुए अग्रसेन चौक में विरोध प्रदर्शन किया। कांग्रेस ने सीधे तौर पर केंद्र सरकार और मंदिर ट्रस्ट के खिलाफ मोर्चा खोल दिया है। कांग्रेसियों ने कहा कि पशु श्री राम देश के करोड़ों नागरिकों के आस्था के केंद्र है। देश के गरीब से लेकर अमीर तक हर वर्ग ने अपनी कमाई का हिस्सा राम मंदिर निर्माण के लिए समर्पित किया था लेकिन सामने आई वित्तीय अनियमितताओं और जमीनों की खरीद-फरोख्त में हुए खेल ने यह साबित कर दिया है कि आस्था के नाम पर जनता की भावनाओं के साथ खिलवाड़ किया गया है। कांग्रेस ने इस चंदा चोरी की जांच कराने की मांग की है। इस दौरान नरेश राजवाड़े, कुसुमलता राजवाड़े, मनोज अग्रवाल, हेमंद गुप्ता, वीरेन्द्र बंसल, धिष्णु कसेरा, आकाश साहू, भावना सिंह नेताम, नौरज तायल, मधु साहू, धर्मेन्द्र सिंह, राजेश साहू, सूरज अक्वरी, किशुन सिंह, संजय जैन, दिनेश सोनी, रामकृष्ण राजवाड़े, सैयद सलीम, गिरधारी साहू, प्रशांत साहू, चंदन राम, लालचंद देवांगन, प्रवीण सोनी, शिवम साहू, अफरोज खान, कबीर देवांगन, आशीष कुशवाहा, शिव राजवाड़े, मनीष देवांगन, मदन पैकरा, विराग यादव, सोनू यादव, आशीष कुमार, सुकेश देवांगन, लक्की सिंह, अर्जुन यादव, सत्या प्रजापति, मोटी राजवाड़े, विकास सिंह, पृथ्वी देवांगन एवं अन्य कार्यकर्ता उपस्थित थे।

वर्षा के अभाव में धान की रोपाई प्रभावित बारिश के लिए एक-दो दिन का इंतजार बदली मानसून द्रोणिका की स्थिति

हरिभूमि न्यूज अंबिकापुर

अच्छी वर्षा के लिए सरगुजा संभाग के लोगों को अभी एक-दो दिन का इंतजार करना पड़ सकता है। मौसम विज्ञानियों के अनुसार एक-दो दिन में खाड़ी में नया सिस्टम प्रभावी होने की संभावना है जिसके प्रभाव से शहर सहित आसपास के क्षेत्रों में अच्छी वर्षा होने की संभावना है।

चार-पांच दिन पूर्व ही मानसून ब्रेक की स्थिति निर्मित होने की संभावना जताई जा रही थी लेकिन इसी दौरान अवदाब के सक्रिय होने के कारण सरगुजा में अच्छी वर्षा हुई। हाल में हुई वर्षा से किसानों की काफ़ी राहत मिली तथा कुछ क्षेत्रों में किसान तेजी से धान सहित अन्य फसलों की रोपाई-बुनाई में जुट गए हैं। मध्य छत्तीसगढ़ की तुलना में उत्तर छत्तीसगढ़ में काफ़ी कम वर्षा हुई है। मैनापाट, उदयपुर अम्बिकापुर तहसील क्षेत्र में अच्छी वर्षा होने के कारण धान की रोपाई एवं बुनाई में तेजी आई है जबकि लुण्डा एंव बतौली तहसील क्षेत्र में अपेक्षाकृत कम वर्षा हुई है जिसके कारण किसान धान की रोपाई नहीं कर पा रहे हैं। बड़ी संख्या में किसानों ने जून में ही धान का बीड़ा लगा दिया था जो अब तैयार हो गया है लेकिन खेतों में पानी नहीं भरने के कारण रोपाई ठप हो गई है। जिन किसानों का बीड़ा अधिक समय का हो गया है वे नदी-नाले एवं गड्डों में जमा पानी से खेतों की सिंचाई कर धान की



खेत के समीप डबरी से सिंचाई करते किसान।

सामान्य से 2 डिग्री ऊपर पहुंचा पाया

पिछले दो दिनों से बारिश पूरी तरह से बंद है। वर्षा बंद होने के बाद लगातार धूप निकल रही है जिससे उमस एवं गर्मी बढ़ गई है। इसके पूर्व हर दिन कमोवेश वर्षा हो रही थी जिससे उमस से राहत थी। धूप निकलने के कारण अब लगातार दिन एवं रात के तापमान में वृद्धि हो रही है। मौसम कार्यालय द्वारा सोमवार को अधिकतम तापमान 32.1 डिग्री सेल्सियस रिकॉर्ड किया गया है जो सामान्य से 2.1 डिग्री अधिक है। इसी तरह न्यूनतम तापमान 23.9 डिग्री रिकॉर्ड किया गया है जो सामान्य से 0.5 डिग्री अधिक है। तापमान में और वृद्धि होने की संभावना जताई जा रही है।

धान की रोपाई होगी प्रभावित

जल्द वर्षा नहीं हुई तो धान की रोपाई पर विपरीत प्रभाव पड़ने की संभावना जताई जा रही है। कृषि वैज्ञानिक मकका, दलहन एवं तेलहन फसलों की बुनाई एवं बीजों में अच्छे अंकुरण के लिए वर्तमान मौसम को अच्छा बता रहे हैं। कृषि वैज्ञानिकों का कहना है कि धूप नहीं निकलने पर मिट्टी की नमी अधिक होने के कारण बीज सड़ जायेंगे जबकि धूप निकलने पर बीजों में अच्छा अंकुरण होगा। हाल में हुई बारिश के बाद पूर्व में धान का बीड़ा लगाने वाले किसान अब रोपाई कर रहे हैं वहीं बड़ी संख्या में किसान अब धान का बीड़ा लगा रहे हैं। जल्द अच्छी वर्षा नहीं हुई तो धान की रोपाई पर विपरीत प्रभाव पड़ने की संभावना जताई जा रही है।

रोपाई कर रहे हैं। धान का बीड़ा अधिक समय का होने पर अनुपयोगी हो जाएगा

इसलिए किसान जैसे-तैसे धान की रोपाई कर रहे हैं। इधर मौसम विज्ञानियों का कहना है कि मानसून द्रोणिका का पूर्वी छोर उत्तर की ओर खिसक गया है तथा उत्तरी मध्य भारत में वर्षा नहीं हो रही है। बंगाल की खाड़ी में एक-दो दिन में नया सिस्टम प्रभावी होने की संभावना है। सिस्टम के प्रभावी होते ही मानसून द्रोणिका की स्थिति में बदलाव होगा तथा सरगुजा सहित छत्तीसगढ़ के अन्य हिस्सों में अच्छी वर्षा होगी। मानसून द्रोणिका का पश्चिमी छोर सामान्य स्थिति में है। मौसम विज्ञानी के अनुसार वर्तमान में उत्तरी बंगाल की खाड़ी, दक्षिणी बंगलादेश के ऊपर चक्रवाती परिसंचरण प्रभावी है वहीं उत्तर बिहार से मणिपुर तक एक द्रोणिका सक्रिय है। मौसमी घटकों के प्रभाव से खाड़ी से पर्याप्त नमी पहुंच रही है जिसके कारण आसमान पर बादलों का घनत्व बढ़ने के साथ ही स्थानीय प्रभाव से छिटपुट वर्षा होने की संभावना है। मौसम विज्ञानी इस दौरान गरज-चमक होने के साथ ही कहीं-कहीं तेज रफ्तार आंधी चलने एवं वज्रपात की घटनाएं होने की संभावना व्यक्त कर रहे हैं।

एक-दो दिन में होगी वर्षा
बंगाल की खाड़ी में सिस्टम प्रभावी होने के बाद एक-दो दिन में अच्छी वर्षा होने की संभावना है। चक्रवाती परिसंचरण के प्रभाव से पर्याप्त नमी पहुंच रही है तथा गरज-चमक के साथ छिटपुट वर्षा होने की संभावना है।
-अक्षय मोहन भट्ट
मौसम, विज्ञानी

कीटनाशक पीने से गंभीर ग्रामीण की गई जान

अंबिकापुर। कीटनाशक पीने से गंभीर हुए ग्रामीण की मेडिकल कॉलेज अस्पताल में मौत हो गई। सूचना पर पुलिस ने मर्ग कायम किया है। जानकारी के अनुसार बाग बहार अंतर्गत ग्राम छाता सराई निवासी सुखराम भगत आ.स्व. जगीराम (49 वर्ष) शराब पीने का आदि था। पिछले 2-3 दिन से शराब पी रहा था। रविवार की दोपहर जब पत्नी मवेशी चराने गई थी तभी सुखराम ने घर में रखे कीटनाशक को पी लिया। जब पत्नी घर लौटी और पति को उल्टी करते देख घटना की जानकारी परिजन को दी। परिजन सुखराम को पथलगांव अस्पताल में भर्ती कराया। चिकित्सकों ने ग्रामीण की हालत गंभीर होने पर प्राथमिक उपचार के पश्चात मेडिकल कॉलेज अस्पताल रेफर कर दिया जहां चिकित्सकों ने जांच उपरांत ग्रामीण को मृत घोषित कर दिया। सूचना पर पुलिस ने मर्ग कायम करने के पश्चात शव का पोस्टमार्टम कराकर परिजन के सुपुर्द किया है।

10वीं वाहिनी सशस्त्र बल के जवानों में मानसिक सुदृढ़ता के लिए कार्यशाला

बिश्रामपुर। कलेक्टर श्रीमती रेना जमील के निर्देशन तथा सीएसएचओ डॉ. केडी पैकरा के मार्गदर्शन में जिला मानसिक स्वास्थ्य कार्यक्रम द्वारा 10 वीं वाहिनी छत्तीसगढ़ सशस्त्र बल सिराफिली में तनाव प्रबंधन एवं आत्महत्या रोकथाम हेतु गेटकीपर प्रशिक्षण विषय पर एक द्विदिवसीय कार्यशाला का आयोजन किया गया। कार्यशाला का मुख्य उद्देश्य सुरक्षा बलों के जवानों में मानसिक स्वास्थ्य के प्रति जागरूकता बढ़ाना है।

DR. ABHINAV'S HOSPITAL
AYURVEDA MULTISPECIALITY HOSPITAL
PAIN | PANCHAKARMA | PILES | PEDIATRY | GYNAE | SKIN

छत्तीसगढ़ का प्रथम 20 बिस्तरों का हॉस्पिटल जो की पूर्ण रूप से आयुर्वेदिक उपचार को समर्पित

प्रदेश के समस्त शासकीय अतिरिक्त/कर्मचारी एवं उनके परिवार के अतिरिक्त सदस्यों के उपचार उपरत प्रशिक्षित (MEDICAL REIMBURSEMENTS): हेतु छ.म. समस्त से मान्यता प्राप्त

सेक्टर - 7 B कमल विहार, रायपुर (छ.ग.) | **सिटी सेक्टर- कृष्णा टॉकीज के सामने,** | **समता कॉलोनी रायपुर (छ.ग.)** | **9826446666** | **95224 66605**

डॉ. दिलीप लालवानी
नेत्र रोग विशेषज्ञ
फेको सर्जरी एवं ग्लूकोमा विशेषज्ञ

भास्कर आई केयर
कालामोतिया नजर चुराता है और दर्द भी नहीं होता!

प्रदेश के प्रसिद्ध ग्लूकोमा विशेषज्ञ द्वारा सम्पूर्ण कालामोतिया नांच एवं उपचार

लेजर एवं बिना टांकों की ग्लूकोमा MIGS सर्जरी • आंखों की सूखती नस का इलाज
EYE PRESSURE (IOP) • GONIOSCOPY • OCT & FIELD TEST

निर्दोषी सल्लंग भवन के पास, हिंद स्पॉर्ट्स फुटबॉल ग्राउंड के पास, इंदगाव हावा, रायपुर (छ.ग.) | 07714024989 | 9329124989

एडवांस्ड यूरोलॉजी
सेवाएं अब
गावरी नर्सिंग होम में

फाफाडी, टिम्बर मार्केट रोड, रायपुर
9827144197, 9827144777

मूत्र रोग एवं सर्जरी
किडनी की पथरी का संपूर्ण इलाज
प्रोस्टेट का संपूर्ण इलाज
यौन संबंधी समस्याएं
महिलाओं में पेशाब लीक की समस्याएं

DR. ABHISHEK GAWRI
MBBS, MS (Surgery), DrNB (Urology)
Consultant Urologist Andrologist & Reconstructive Surgery

आयुर्विज्ञान का र्डी की सुविधा उपलब्ध



नवपदस्थ लटोरी तहसीलदार ने पीएचसी अजबनगर का किया निरीक्षण

हरिभूमि न्यूज बिश्रामपुर

लटोरी की नवपदस्थ तहसीलदार चंद्रशिला जायसवाल ने पदभार ग्रहण करने के बाद प्राथमिक स्वास्थ्य केंद्र अजबनगर का आकस्मिक निरीक्षण किया। निरीक्षण के दौरान उन्होंने अस्पताल की स्वास्थ्य सेवाओं, मातृ एवं शिशु स्वास्थ्य संबंधी व्यवस्थाओं तथा मौसमी बीमारियों से निपटने की तैयारियों का जायजा लिया। उनके अचानक पहुंचे निरीक्षण से स्वास्थ्य केंद्र का पूरा अमला सतर्क नजर आया।

तहसीलदार ने सबसे पहले गर्भवती महिलाओं के पंजीकरण, सुरक्षित प्रसव की व्यवस्था तथा आने वाले दिनों में संभावित प्रसव की स्थिति की विस्तृत जानकारी ली। उन्होंने स्वास्थ्य कर्मियों से पूछा कि वर्तमान में कितनी गर्भवती महिलाएं पंजीकृत हैं, पिछले महीने कितने सुरक्षित प्रसव कराए गए और आगामी महीने में कितनी डिलीवरी होने की संभावना है। तहसीलदार ने निर्देश दिए कि प्रत्येक गर्भवती महिला की नियमित स्वास्थ्य जांच, समय पर टीकाकरण, पोषण संबंधी परामर्श और सुरक्षित प्रसव

हेल्थ प्लस

सुरगुजा हीरो में ग्राहकों ने किया हीरो एचएफ डीलक्स प्रो का माइलेज टेस्ट

अंबिकापुर। सुरगुजा हीरो अंबिकापुर द्वारा हीरो मोटोकॉर्प की नई हीरो एचएफ डीलक्स प्रो मोटरसाइकिल का विशेष माइलेज टेस्ट अभियान आयोजित किया गया। इस अभियान में ग्राहकों को अपनी एचएफ डीलक्स प्रो मोटरसाइकिल के साथ आमंत्रित किया गया, जहां सभी वाहनों में निःशुल्क फुल टैंक पेट्रोल भरा जा रहा था। लगभग 60 किलोमीटर तक निर्धारित मार्ग पर माइलेज परीक्षण कराया गया। माइलेज परीक्षण में ग्राहकों की मोटरसाइकिलों ने शानदार प्रदर्शन किया। मायापुर, अंबिकापुर निवासी उपेंद्र सोनी की बाइक ने 128 किमी प्रति लीटर, बनारस रोड, लटोरी निवासी अजय कुमार की बाइक ने 124 किमी प्रति लीटर तथा ग्राम महुआपारा निवासी रवि रंजन की बाइक ने 119 किमी प्रति लीटर तथा ग्राम महुआपारा निवासी रवि रंजन की बाइक ने 119 किमी प्रति लीटर की सुरगुजा हीरो द्वारा प्रमाण-पत्र एवं आकर्षक उपहार प्रदान कर सम्मानित किया गया। इस अवसर पर सुरगुजा हीरो के प्रतिनिधियों ने कहा कि आज के बढ़ते ईंधन खर्च के दौर में हीरो मोटोकॉर्प की एचएफ डीलक्स प्रो अपनी बेहतरीन ईंधन दक्षता, भरोसेमंद प्रदर्शन और कम रखरखाव लागत के कारण ग्राहकों की पहली पसंद बन रही है। कंपनी की उन्नत तकनीक बेहतर फ्यूल एफिशिएंसी प्रदान करने के लिए विकसित की गई है।



खबर संक्षेप

तेज रफ्तार कार कच्चे घर में जा घुसी, दीवार क्षतिग्रस्त



बिश्रामपुर। सिलफिली-लटोरी मुख्य मार्ग पर रविवार को एक तेज रफ्तार कार अनियंत्रित होकर सड़क किनारे स्थित एक कच्चे मकान में जा घुसी, अचानक हूआ इस हादसे में कुछ समय के लिए अफरा पफरी की स्थिति बन गई, गनीमत रही कि दुर्घटना के समय घर के सामने या दीवार के पास कोई मौजूद नहीं था, अन्यथा बड़ा हादसा हो सकता था।जानकारी के अनुसार ग्राम पंचायत महेशपुर निवासी पूरन देवांगन पिता अमृत देवांगन का मकान सिलफिली-लटोरी मार्ग के किनारे स्थित है। रविवार को कार क्रमांक सीजी 15 डीएक्स 4766 का चालक तेज एवं लापरवाहीपूर्वक वाहन चलाते हुए सिलफिली की ओर से लटोरी जा रहा था। इसी दौरान वाहन अचानक अनियंत्रित हो गया और सीधे पूरन देवांगन के मकान की दीवार से जा टकराया। टक्कर इतनी जोरदार थी कि मकान की दीवार क्षतिग्रस्त हो गई। जोरदार आवाज सुनकर आसपास के ग्रामीण मौके पर पहुंच गए। प्रत्यक्षदर्शियों का दावा है कि वाहन चालक नशे की हालत में था, जिसके कारण वह वाहन पर नियंत्रण नहीं रख सका। ग्रामीणों का कहना है कि यदि हादसे के समय घर के बाहर बच्चे खेल रहे होते या परिवार का कोई सदस्य दीवार के पास होता तो बड़ी जनहानि हो सकती थी।दुर्घटना में केवल मकान को नुकसान पहुंचा है और किसी व्यक्ति के घायल होने की सूचना नहीं है। फिलहाल इस मामले में किसी भी पक्ष द्वारा लटोरी पुलिस चौकी में शिकायत दर्ज नहीं कराई गई है।

महिला को नशीला इंजेक्शन सल्लाई करने वाला युवक गिरफ्तार

अम्बिकापुर। ब्रम्हपारा में महिला को नशीला इंजेक्शन सल्लाई करने वाले युवक को संभागीय आबकारी उडनदस्ता की टीम ने गिरफ्तार किया है। टीम ने युवक के विरूद्ध अपराध दर्ज कर न्यायालय पेश किया जहां से उसे जेल भेज दिया गया है। संभागीय आबकारी उडनदस्ता की ऑपरेशन क्लीन के तहत कार्रवाई करते हुए 12 जुलाई को को ब्रम्हपारा निवासी आशा पांडेय को गिरफ्तार कर उसके पास से 28 नग नशीला इंजेक्शन जब्त कर जेल दाखिल किया गया था। आशा पांडेय ने अपने बयान में बताया था कि इंजेक्शन को उसने अपने मोहल्ले में पड़ोस में रहने वाले राजेश मंडिलवार उर्फ बुटन से खरीद कर लाई थी। आशा पांडेय के बयान के आधार पर संभागीय आबकारी उडनदस्ता की टीम ने ब्रम्हपारा निवासी राजेश मंडिलवार उर्फ बुटन को गिरफ्तार कर लिया। पूछताछ करने के पश्चात आरोपी के विरूद्ध अपराध दर्ज कर न्यायालय पेश किया गया जहां से उसे जेल भेज दिया गया है। सहायक जिला आबकारी अधिकारी रंजीत गुप्ता ने बताया कि पूर्व में ब्रम्हपारा ब्राउन शुगर बड़ी मात्रा में बिक्री किया जाता था। अब वहां के ब्राउन शुगर बेचने वाले लोग नशीला इंजेक्शन बेचने का कारोबार में लगे थे।

ब्लैक स्पॉट के सुधार, आटो जोन निर्धारण समेत दिए कई निर्देश

सड़क सुरक्षा में लापरवाही स्वीकार नहीं

हरिभूमि न्यूज़, बैकुण्ठपुर

कलेक्टर एवं जिला दण्डाधिकारी रोकितमा यादव की अध्यक्षता में जिला सड़क सुरक्षा समिति की बैठक आयोजित की गई। बैठक में जिले में सड़क दुर्घटनाओं की रोकथाम, यातायात व्यवस्था को अधिक सुरक्षित एवं सुव्यवस्थित बनाने तथा सड़क सुरक्षा से जुड़े विभिन्न बिंदुओं की विस्तृत समीक्षा की गई। कलेक्टर ने संबंधित विभागों को समन्वित कार्रवाई करते हुए सड़क सुरक्षा को सर्वोच्च प्राथमिकता देने के निर्देश दिए। बैठक में जिले के चिन्हित तीन ब्लैक स्पॉट— खरवत चौक, सरडी तिराहा से रेलवे स्टेशन मार्ग तथा महोरा पेट्रोल पंप से पुलिया तक— की समीक्षा की गई। कलेक्टर ने राष्ट्रीय राजमार्ग विभाग को निर्देश दिए कि इन दुर्घटना संभावित स्थलों पर सड़क मरम्मत, रोड



मार्किंग, चेतावनी एवं दिशा संकेतक, रिफ्लेक्टर, क्रेश बैरियर, प्रकाश व्यवस्था सहित सभी आवश्यक सुरक्षा उपाए निर्धारित समय-सीमा में पूर्ण कर प्रतिवेदन प्रस्तुत किया जाए। जिले के चिन्हित आठ ग्रे स्पॉट के संबंध में लोक निर्माण विभाग, राष्ट्रीय राजमार्ग, परिवहन विभाग एवं यातायात पुलिस को संयुक्त निरीक्षण कर प्रत्येक स्थल का तकनीकी परीक्षण करने तथा आवश्यक

सुधारात्मक कार्यों का विस्तृत प्रस्ताव तैयार कर जिला सड़क सुरक्षा समिति के समक्ष प्रस्तुत करने के निर्देश दिए गए। बैठक में जिले में ऑटो रिक्शा के अव्यवस्थित संचालन पर चिंता व्यक्त करते हुए कलेक्टर ने परिवहन विभाग, यातायात पुलिस, नगरीय निकाय एवं राजस्व विभाग को संयुक्त रूप से ऑटो रिक्शा का जोन निर्धारण कर व्यवस्थित संचालन सुनिश्चित करने के निर्देश दिए, जिससे यातायात व्यवस्था सुगम एवं सुरक्षित बन सके। साप्ताहिक बाजार के दौरान बढ़ने वाले यातायात दबाव की समीक्षा करते हुए कलेक्टर ने राजस्व विभाग, यातायात पुलिस एवं संबंधित नगरीय निकायों को संयुक्त निरीक्षण कर अवैध अतिक्रमण हटाने, सड़कों को बाधामुक्त बनाने तथा बाजार दिवसों के लिए प्रभावी यातायात प्रबंधन योजना तैयार करने के निर्देश दिए। राहवारी योजना की

समीक्षा के दौरान कलेक्टर ने कहा कि सड़क दुर्घटना में घायल व्यक्ति को गोल्डन ऑवर के भीतर अस्पताल पहुंचाने वाले नागरिकों को योजना के अंतर्गत 25,000 रुपए की प्रोत्साहन राशि प्रदान की जाती है। उन्होंने निर्देश दिए कि इस योजना का व्यापक प्रचार-प्रसार किया जाए, ताकि अधिक से अधिक लोग मानवता की भावना से आगे आकर अस्पतालों, पेट्रोल पंपों, टोल प्लाजा, बस स्टैंड, शैक्षणिक संस्थानों एवं अन्य सार्वजनिक स्थलों पर व्यापक जन-जागरूकता अभियान चलाया जाए। बैठक में यह भी निर्णय लिया गया कि जिले के निजी चिकित्सालयों का संयुक्त निरीक्षण कर सड़क दुर्घटना पीड़ितों को उपलब्ध कराई जा रही उपचार सुविधाओं एवं निर्धारित मानकों का परीक्षण किया जाएगा।

सुशासन तिहार एवं सीएम हेल्पलाइन के आवेदनों की कलेक्टर ने की समीक्षा

बैकुण्ठपुर। कलेक्टर एवं जिला दण्डाधिकारी रोकितमा यादव ने मंगलवार को आयोजित समय-सीमा बैठक में सुशासन तिहार एवं सीएम हेल्पलाइन में प्राप्त लंबित आवेदनों की विभागवार समीक्षा की। उन्होंने सभी विभागीय अधिकारियों को निर्देश दिए कि प्रत्येक आवेदन का निर्धारित समय-सीमा में गुणवत्तापूर्ण एवं संतोषजनक निराकरण सुनिश्चित किया जाए तथा की गई कार्रवाई से संबंधित आवेदकों को भी अनिवार्य रूप से अवगत कराया जाए।

बैठक में कलेक्टर ने कहा कि शासन की प्राथमिकता आम नागरिकों की समस्याओं का त्वरित, प्रभावी एवं स्थायी समाधान करना। सीएलए किसी भी आवेदन का निराकरण केवल औपचारिकता न होकर वास्तविक समाधान के साथ किया जाए। उन्होंने लंबित प्रकरणों की नियमित मॉनिटरिंग



करने तथा गंभीर मामलों में स्वयं रुचि लेकर समयबद्ध कार्रवाई सुनिश्चित करने के निर्देश दिए। उन्होंने एसडीएम, जनपद पंचायत सीईओ, नगरीय निकाय के अधिकारियों को विशेष निर्देश देते हुए कहा कि लंबित प्रकरणों का त्वरित निराकरण

करें। बैठक के दौरान कलेक्टर ने विभागवार कार्यों की समीक्षा करते हुए विद्युत आपूर्ति, खाद-बीज की उपलब्धता, शिक्षा व्यवस्था, स्वास्थ्य सेवाओं तथा विभिन्न जनकल्याणकारी योजनाओं की प्रगति की जानकारी ली। प्रधानमंत्री आवास योजना की समीक्षा करते हुए उन्होंने अधिकारियों को हितग्राहियों को समय पर आवास निर्माण पूर्ण करने के लिए प्रेरित करने के निर्देश दिए। वहीं जिला शिक्षा अधिकारी को अपार आईडी निर्माण में तेजी लाने तथा जाति, निवास एवं जन्म प्रमाण-पत्र बनाने के लिए संकुल स्तर पर विशेष शिविर आयोजित करने के निर्देश दिए। बैठक में एडीएम सुरेंद्र प्रसाद वैद्य, कलेक्टर डीडी मण्डावी, एसडीएम उमेश पटेल सहित विभिन्न विभागों के जिलास्तरीय अधिकारी उपस्थित रहे।

विद्यार्थियों को मिला निःशुल्क गणवेश

हरिभूमि न्यूज़, मनेंदगढ़

शैक्षणिक सत्र 2026-27 के अंतर्गत एमसीबी जिले में संचालित निःशुल्क गणवेश योजना का शत-प्रतिशत क्रियान्वयन किया गया है। कार्यालय जिला शिक्षा अधिकारी एमसीबी के अनुसार जिले के सभी पात्र विद्यार्थियों को समय पर निःशुल्क गणवेश उपलब्ध करा दिया गया है। जारी प्रतिवेदन के अनुसार जिले में कुल 35,762 विद्यार्थी निःशुल्क गणवेश योजना के लिए पात्र थे, जिनमें 16,503 बालक एवं 19,259 बालिकाएं शामिल हैं। सभी पात्र विद्यार्थियों के लिए कुल 35,762 गणवेश प्राप्त हुए, जिनमें 16,503 बालकों तथा 19,259 बालिकाओं के

लिए गणवेश उपलब्ध कराए गए। जिला शिक्षा विभाग ने सभी प्राप्त गणवेशों का शत-प्रतिशत वितरण सुनिश्चित करते हुए 16,503 बालकों एवं 19,259 बालिकाओं सहित कुल 35,762 विद्यार्थियों को निःशुल्क गणवेश वितरित कर दिए हैं।

1,033 विद्यालयों में 3.14 लाख किताबें पहुंचीं— शिक्षा की गुणवत्ता को सुदृढ़ बनाने तथा प्रत्येक विद्यार्थी तक समय पर पाठ्यपुस्तक उपलब्ध कराने के उद्देश्य से एमसीबी जिले में पुस्तक वितरण एवं ऑनलाइन स्कैनिंग अभियान तेज गति से संचालित किया जा रहा है। टेक्स्ट बुक डिस्ट्रीब्यूशन ट्रेकिंग सिस्टम के अनुसार 13 जुलाई 2026 तक जिले के तीनों विकासखंडों के

1,033 विद्यालयों में पाठ्यपुस्तकों के वितरण एवं ऑनलाइन स्कैनिंग का कार्य लगातार जारी है। शिक्षा विभाग द्वारा क्लस्टर स्तर पर सतत मॉनिटरिंग करते हुए शेष पुस्तकों का वितरण एवं स्कैनिंग कार्य शीघ्र पूरा कराने के निर्देश दिए गए हैं। मनेंदगढ़ विकासखंड में 1.19 लाख से अधिक पुस्तकों का वितरण मनेंदगढ़ विकासखंड के 346 विद्यालयों और 10,027 विद्यार्थियों के लिए अब तक 1,19,448 पाठ्यपुस्तकों का वितरण किया जा चुका है। इनमें से 97,880 पुस्तकों की सफलतापूर्वक ऑनलाइन स्कैनिंग पूरी हो चुकी है। वहीं 57,331 पुस्तकों का वितरण स्कैनिंग के माध्यम से दर्ज किया गया है, जबकि 21,568 पुस्तकों की स्कैनिंग शेष है।

30 करोड़ रूपए खर्च कर बनाए गए गौठान हुए वीरान, चोरी हो गई करोड़ों की सामग्री

हरिभूमि न्यूज़ »» अम्बिकापुर

सरगुजा में लगभग तीस करोड़ रूपए खर्च कर बनाए गए गौठान अब वीरान पड़े हुए हैं। आलम यह है कि गौठानों से शेंड, सोलर सिस्टम, शेंड के साथ ही अन्य सामग्रियों की चोरी की जा रही है। हैरानी की बात तो यह है कि इन गौठानों में मौजूद सामग्रियों की चोरी रोखने के लिए भी कोई पहल नहीं की जा रही है। ऐसे में जनता के पैसों को खर्च कर शासन द्वारा बनाए गए गौठान का अस्तित्व अब पूरी तरह से खत्म होने की कगार पर है। हालांकि अधिकारी आने वाले दिनों में कुछ गौठान को गोधाम योजना में तब्दील करने की बात कह रहे है लेकिन शेष सभी गौठानों की स्थिति वैसी ही रहने वाली है।

बता दें कि पूर्व की कांग्रेस सरकार की महत्वाकांक्षी योजनाओं में से एक थी गौठान योजना। इस योजना का उद्देश्य आवारा मवेशियों को सड़क से हटाकर एक सुरक्षित स्थान पर रखना था। इसके साथ ही गौठान को ग्रामीण क्षेत्र के लोगों की आय का जरिया बनाया गया। गोबर खरीदी से लेकर अनेकों आजीविका के साधन गौठानों में निर्मित किए गए। सरगुजा जिले की बात की जाए तो आंकड़ों के अनुसार यहां लगभग 30 करोड़ रूपे खर्च कर 358 गौठान तैयार किए गए थे। इनमें से कुछ आदर्श गौठान थे जिनमें अनेकों गतिविधियां संचालित की जा रही थी। इन गौठानों में करोड़ों रूपए खर्च कर शेंड, बर्मी कम्पोस्ट यूनिट, सोलर सिस्टम, पानी की व्यवस्था के साथ ही अन्य ढांचे तैयार



किए गए। कांग्रेस शासन काल में ये गौठान ग्रामीण आजीविका का साधन बने और आवारा मवेशियों की भी रक्षा हुई। गौठान में पशुपालन, बर्मी कम्पोस्ट, खाद खरीदी बिक्री, महिला समूहों को रोजगार मिला लेकिन प्रदेश से कांग्रेस की सरकार जाने के बाद से ये गौठान वीरान पड़े हुए हैं। सत्ता परिवर्तन के साथ ही गौठानों में गतिविधियां बंद हो गई है और रख रखाव नहीं होने से सभी भवन जर्जर हो चुके हैं। गोर्थांव वीरान पड़े हुए हैं। इन गौठानों को असामाजिक तत्वों ने अपना ठिकाना बना लिया है और रात के अंधेरे में घुसकर नशा खोरी करने के साथ ही चोरी कर रहे है। एक तरफ देखरेख के अभाव और गतिविधियां बंद होने से गौठान जर्जर होकर में पहुंच गए हैं वहीं अब गौठान से लगातार चोरी की घटनाएं सामने आ रही है। सुरक्षा की दृष्टि से कोई उपाय नहीं होने के कारण गौठान में लगे शेंड के साथ ही सोलर पैनल सिस्टम, मोटर, पाइप, बिजली उपकरण के साथ ही अन्य

सामग्रियां गायब हो चुकी है। चोर शेंड काटकर ले जा रहे है और किसी को इसकी भनक तक नहीं लग रही। गौठान जनता के पैसों से ही तैयार किया गया है। ऐसे में बड़ा सवाल यही है कि सत्ता शासन भले ही बदल जाए लेकिन जनता के पैसों से जनता के लिए खड़े किए गए इन गौठानों के रक्षा की जिम्मेदारी आखिर किसकी है। लगभग 30 करोड़ रूपए खर्च कर बनाए गए इन गौठानों की सुरक्षा को लेकर अधिकारियों के पास कोई योजना नहीं है। हालांकि प्रशासन ने कुछ गौठानों को प्रदेश सरकार की गोधाम योजना में शामिल करने के लिए प्रस्ताव भेजा है लेकिन इनमें एनएच किनारे बने गौठान ही शामिल है। जिले में 358 गौठान संचालित है। ऐसे में बड़ा सवाल यह है कि शेष गौठानों का क्या होगा। वर्तमान में सड़कों पर मवेशियों के कारण घटनाएं हो रही है जबकि दुर्घटनाओं में मवेशियों की भी मौतें हो रही है लेकिन करोड़ों खर्च कर बनाए गए गौठान वीरान पड़े हुए है।

कुछ को गोधाम में करेंगे शामिल

गौठान को लेकर शासन से कोई निर्देश नहीं है। हमने कुछ गौठानों को गोधाम योजना के तहत शामिल करने की योजना बनाई है। एनएच किनारे के गांव में संचालित गौठान के लिए शासन से स्वीकृति मिलने के बाद गोधाम का संचालन शुरू करेंगे। हमने प्रमुख गौठानों को ले सकते है।

-विनय अग्रवाल, सीईओ जिपं

पृष्ठ 1 का शेष

सचिव राखी सिंह, सह सचिव रीता राजवाड़े, कोषाध्यक्ष रुचि गुप्ता, शिक्षा प्रमुख ममता देवांगन तथा गंगा ताम्रकार ने कार्यक्रम में सक्रिय सहभागिता निभाई। इस अवसर पर जिला पंचायत सदस्य उजीत नारायण सिंह भी विशेष रूप से उपस्थित रहे। कार्यक्रम का एक महत्वपूर्ण आकर्षण छात्रावास परिसर में पर्यावरण संरक्षण का संदेश देते हुए चंदन एवं विभिन्न फलदार पौधों का सामूहिक पौधरोपण रहा। अतिथियों ने पौधों की नियमित देखभाल का संकल्प लेते हुए विद्यार्थियों से भी प्रकृति संरक्षण में सक्रिय भागीदारी निभाने का आह्वान किया।

स्वास्थ्य सेवाओं में गुणवत्ता...

गठित रैपिड रिसपॉन्स (कॉम्बैट) टीम तत्काल मौके पर पहुंचकर आवश्यक कार्रवाई करे तथा बिना विलंब जिला स्तर पर सूचना उपलब्ध कराए। कम जन्म वजन एवं मृत जन्म लेने के मामलों पर चिंता व्यक्त करते हुए कलेक्टर ने स्वास्थ्य विभाग, महिला एवं बाल विकास विभाग तथा मितानिनों के बीच बेहतर समन्वय स्थापित करने के निर्देश दिए। उन्होंने कहा कि गंभवर्ती महिलाओं के पोषण, नियमित जांच, प्रामर्श एवं उच्च जोखिम गर्भावस्था की निगरानी पर विशेष

ध्यान दिया जाए, जिससे कम जन्म वजन एवं मृत जन्म की घटनाओं में प्रभावी कमी लाई जा सके। पोषण पुनर्वास केन्द्र की समीक्षा करते हुए कलेक्टर ने जिला चिकित्सालय बैकुण्ठपुर एवं सोनहत स्थित एनआरसी के लिए महिला एवं बाल विकास विभाग के साथ समन्वय कर पूर्व से रोस्टर तैयार करने के निर्देश दिए। उन्होंने कहा कि कम जन्म वजन एवं गंभीर कुपोषित बच्चों की समय पर पहचान कर उन्हें बिना विलंब एनआरसी में भर्ती कराया जाए, ताकि आवश्यक उपचार एवं पोषण सेवाओं का लाभ समय पर मिल सके। कलेक्टर ने जननी सुरक्षा योजना एवं जननी शिशु सुरक्षा कार्यक्रम के अंतर्गत हितग्राहियों को देय भुगतान निर्धारित समय-सीमा में सुनिश्चित करने के निर्देश दिए। बैठक में मुख्य चिकित्सा एवं स्वास्थ्य अधिकारी डॉ. प्रशांत सिंह, सिविल सर्जन सह मुख्य अस्पताल अधीक्षक डॉ. आरुष जायसवाल, जिला कार्यक्रम प्रबंधक असरफ अली, समस्त जिला कार्यक्रम अधिकारी, खाउड चिकित्सा अधिकारी, विकासखण्ड कार्यक्रम प्रबंधक, बीईटीओ, प्रभारी प्राथमिक स्वास्थ्य केन्द्र, आरबीएसके दल प्रभारी, सेक्टर पर्यवेक्षक सहित स्वास्थ्य विभाग के सभी संबंधित अधिकारी उपस्थित रहे।



वी क्लब उड़ान के नई कार्यकारिणी का शपथ ग्रहण

हरिभूमि न्यूज़, बैकुण्ठपुर

वी क्लब उड़ान बैकुंठपुर के नई कार्यकारिणी गठित होने के उपरांत शपथ ग्रहण समारोह का आयोजन किया गया। समारोह में पूर्व अध्यक्ष एवं वर्तमान संरक्षक मंजु जीवननी तथा पूर्व कोषाध्यक्ष एवं वर्तमान सह-कोषाध्यक्ष रूची बड़ेरिया की गरिमामयी उपस्थिति में नवनिर्वाचित पदाधिकारियों को शपथ दिलाई गई। कार्यक्रम को संबोधित करते हुए क्लब की अध्यक्ष बलजीत कौर ने सभी सदस्यों का स्वागत करते हुए बोते वर्ष में क्लब द्वारा किए गए सामाजिक एवं सेवा कार्यों की जानकारी दी। उन्होंने बताया कि 14 जून को जबलपुर में आयोजित 'द एसोसिएशन ऑफ वी क्लब्स ऑफ इंडिया' की डिस्ट्रिक्ट कॉन्फ्रेंस में मध्यप्रदेश एवं छत्तीसगढ़ के 23 जिलों के प्रतिनिधियों ने भाग लिया था। इस सम्मेलन में उत्कृष्ट कार्यों के

आधार पर अंबिकापुर (सरगुजा) को प्रथम तथा वी क्लब उड़ान बैकुंठपुर (कोरिया) को द्वितीय स्थान प्राप्त हुआ, जो जिले के लिए गौरव की बात है। अध्यक्ष बलजीत कौर ने इस उपलब्धि का श्रेय क्लब के सभी सदस्यों को देते हुए कहा कि रएकता में ही शक्ति है।र उन्होंने सभी से भविष्य में भी सेवा कार्यों में सक्रिय सहभागिता निभाने, क्लब का व्यापक प्रचार-प्रसार करने तथा अधिक से अधिक नए सदस्यों को जोड़ने का आह्वान किया। इस अवसर पर क्लब की अध्यक्ष बलजीत कौर, सचिव मधु गुप्ता, कोषाध्यक्ष क्षमा बड़ेरिया सहित सुमित्रा गुप्ता, किरण भावें, रानी बड़ेरिया, सुधा शर्मा, मनजिंदर कौर, जया जायसवाल, रीना जायसवाल, स्नेहलता, अंजु पांडेय, सीमा पांडेय, सािका श्रीवास्तव, सरोज पासवान, मनीषा चिटनिस, शोभा मिश्रा एवं कुलविंदर कौर सहित बड़ी संख्या में सदस्य उपस्थित रहें।

अभाविप सोनहत नगर इकाई की नई कार्यकारिणी घोषित



हरिभूमि न्यूज़, कटगोड़ी

अखिल भारतीय विद्यार्थी परिषद (अभाविप) की नगर इकाई सोनहत की सत्र 2026-27 की नवीन नगर

कार्यकारिणी की घोषणा प्रदेश कार्यकारिणी सदस्य संगीता राजवाड़े एवं जिला छात्रा प्रमुख सरिता सिंह द्वारा की गई। इस अवसर पर संगठन की आगामी कार्ययोजना, विद्यार्थी हित, सदस्यता विस्तार तथा संगठनात्मक गतिविधियों को लेकर विस्तार से चर्चा की गई।

घोषित कार्यकारिणी में विशाल कुमार यादव को पुनः नगर मंत्री का दायित्व सौंपा गया। वहीं विकास राजवाड़े, सीमा राजवाड़े, आरती राजवाड़े, ऋषभ राजवाड़े एवं रस्तम यादव को नगर सह मंत्री बनाया गया। संतोष कुमार देवांगन को नगर कार्यालय मंत्री, वेदिका राजवाड़े को महाविद्यालय प्रमुख, रघुवीर गिरी को विद्यालय प्रमुख,

मनीष कुमार यादव को नगर एसएफएस प्रमुख, मुकेश कुमार यादव को एसएफडी प्रमुख, अनुराग साहू को राष्ट्रीय कला मंच प्रमुख, प्रदीप राजवाड़े को नगर एनएसएस कार्यकारिणी की घोषणा नगर सोशल मीडिया प्रमुख तथा संजीव राजवाड़े को नगर कोषाध्यक्ष का दायित्व दिया गया। इसके अलावा संजय सोनपाकर, रामचंद्र साहू, विनय यादव, संतोष, स्वतंत्र कुमार एवं आयुष पांडे को नगर कार्यकारिणी सदस्य बनाया गया। कार्यकारिणी में युवा नेतृत्व के साथ नारी शक्ति की भी महत्वपूर्ण जिम्मेदारियां देकर संगठन के समावेशी नेतृत्व का परिचय दिया गया। कार्यक्रम में जिला विस्तारक अशोक यादव, जिला संयोजक बलवीर पुष्पाम, प्रदेश कार्यकारिणी सदस्य संगीता राजवाड़े, जिला छात्रा प्रमुख सरिता सिंह सहित अभाविप के अनेक पदाधिकारी को प्रवेश कार्यकर्ता उपस्थित रहे।

कन्या हाईस्कूल परिसर में नीलगिरी के पेड़ों की कटाई शुरू

बिश्रामपुर। कोयलांचल विश्रामपुर के बस स्टैंड के समीप स्थित कन्या हाईस्कूल परिसर तथा राष्ट्रीय राजमार्ग-43 के किनारे वर्षों पुराने विशालकाय नीलगिरी के पेड़ों की कटाई रविवार से शुरू कर दी गई। पहले दिन वन विभाग के अमले ने एक दर्जन से अधिक पेड़ों की कटाई पूरी की। जनकपुर के अनुसार, कन्या हाईस्कूल के प्राचार्य ने स्कूल परिसर एवं आसपास स्थित अत्यधिक ऊंचे और जर्जर हो चुके नीलगिरी के पेड़ों के आंधी-तूफान और बारिश के दौरान गिरने से छात्राओं तथा एनएच-43 से गुजरने वाले राहगीरों के लिए संभावित खतरे का हवाला देते हुए जिला प्रशासन से पेड़ों की कटाई की अनुमति मांगी थी। आवेदन के बाद एसडीएम ने राजस्व एवं वन विभाग के अधिकारियों को संयुक्त निरीक्षण कर प्रतिवेदन प्रस्तुत करने के निर्देश दिए थे। निरीक्षण में पाया गया कि परिसर और आसपास करीब 52 नीलगिरी प्रजाति के वृक्षों के साथ कुछ सेमल के पेड़ भी अत्यधिक विशाल और ऊंचे हो चुके हैं।

online Booking-www.tripuryatra.com

स्लीपरयात्रा 9,500/-

सुनहरा अवसर

रायपुर , उस्तालापुर , राहडोल से होकर स्पेशल ट्रेन 22 से 28 अक्टूबर 2026 (7 दिन)

द्वारकाधीश धाम यात्रा

श्री द्वारकाधीश, श्री द्वारकानेट, श्री सोमनाथ, श्री नागेश्वर ज्योतिर्लिंग, उज्जैन (श्री महाकालेश्वर)

ऑफर राशि: स्लीपर 9,500/- , 3स्त्री-16,500/- , 2स्त्री 22,500/- (+5% GST)

Since-2007

श्री त्रिपुर तीर्थ यात्रा सेवा समिति

RAIPUR- D-36 Sector-4, Kamal Vihar, KORBA- Shop No. 301,302,303 S.S. Plaza Power House Road

संपर्क करें:-7354 411411

लंबित प्रकरणों का शीघ्र...

नैतिक एवं विधिक अधिकार प्राप्त किए जा सकते हैं। उन्होंने अधिक से अधिक सेवानिवृत्त शासकीय कर्मचारियों को महासंघ से जोड़ने का आह्वान किया। उप-प्रांताध्यक्ष प्रदीप सोनी ने प्रदेश स्तर पर महासंघ की गतिविधियों की जानकारी देते हुए कहा कि संभागीय समिति जिला और प्रदेश के बीच सेतु का कार्य करती है। उन्होंने जिला स्तर की समस्याओं को निःसंकोच संभाग के माध्यम से प्रदेश तक पहुंचाने का आग्रह किया, ताकि उनके निराकरण के लिए आवश्यक कार्रवाई की जा सके। उन्होंने 3 अगस्त को भारतीय राज्य पेशनर्स महासंघ, छत्तीसगढ़ के स्थापना दिवस को उत्साहपूर्वक मनाने का भी आह्वान किया। बैठक में डॉ. अरविंद नारायण सिंह, पूर्व प्राचार्य अखिलेश चंद्र गुप्ता, पूर्व प्राचार्य प्रभात सिन्हा, जिला सचिव घनश्याम जायसवाल, दीपक राजदान, गुरुप्रसाद दुबे, कृष्ण कुमार तिवारी, श्यामकांत मिश्रा एवं कृष्णा तिवारी सहित अन्य सदस्य उपस्थित रहे। कार्यक्रम के अंत में दीपक राजदान ने आभार प्रदर्शन किया।

हर सोमवार हल्का मुख्यालय ...

निर्वहन करेंगे। कलेक्टर ने प्रत्येक पटवारी को अपने मुख्यालय कार्यालय एवं संबंधित ग्राम पंचायत भवन की दीवार पर आवश्यक जानकारी स्पष्ट रूप से प्रदर्शित कराने के निर्देश भी दिए हैं। इसमें पटवारी का नाम, संबंधित राजस्व निरीक्षक मंडल, मुख्यालय ग्राम, मोबाइल नंबर, मुख्यालय में मिलने का निर्धारित दिवस तथा कार्यालयीन समय अंकित किया जाएगा।

एकलव्य वनवासी बालक ...

के निर्माण का माध्यम भी है। कार्यक्रम में जिला समिति की ओर से रमेशधर दीवान, सी.एल. नागवंशी, प्रांत कोषाध्यक्ष विनोद कुमार शुक्ला, माहेश्वरी एवं जिला सचिव सहित अन्य पदाधिकारी उपस्थित रहे। नगर समिति से संजय सेंगर, छात्रावास संचालन समिति के अध्यक्ष जगदम्बा प्रसाद अग्रवाल, उपाध्यक्ष गंगाप्रसाद यादव, शिक्षा प्रमुख प्रभात कुमार वर्मा, पुष्करलाल तिवारी, रविंद्र मिश्रा, उपाध्यक्ष सुनेना विश्वकर्मा तथा गीता सिंह ने अपनी उपस्थिति दर्ज कराई। नगर महिला समिति की ओर से संरक्षक सुमन अग्रवाल, अध्यक्ष भावना गुप्ता, उपाध्यक्ष ऊषा सिंह एवं श्वेता पोद्दार,